

**महाराष्ट्र राज्य सहकारी आदिवासी विकास
महामंडळ मर्या. नाशिक यांना सन २००८-०९
करीता भाग भांडवल मंजूर करण्याबाबत.**

महाराष्ट्र शासन
आदिवासी विकास विभाग
शासन निर्णय क्रमांक : आविम-२००८/प्र.क्र.८२/का-३,
मंत्रालय, मुंबई-४०० ०३२
दिनांक : ३१ मार्च, २००९.

- वाचा :-** १) शासन निर्णय क्र.आविम-२००४/प्र.क्र.१५/का-३, दिनांक २४-८-२००४.
२) शासन निर्णय क्र. बीयुडी-२००८/प्र.क्र.८/का-७, दिनांक १९ एप्रिल, २००८.
३) व्यवस्थापकीय संचालक महाराष्ट्र राज्य सहकारी आदिवासी विकास महामंडळ,
नाशिक यांचे क्र.आविम/लेखा-३/बजेट/९०३/२००८, दिनांक १०-१२-२००८.
४) शासन निर्णय क्र. आविम-२००८/प्र.क्र.८२/का-३, दिनांक २६/३/२००९.

प्रस्तावना :- शासन निर्णय दिनांक २४-८-२००४ अन्वये शासनाने महाराष्ट्र राज्य सहकारी आदिवासी विकास महामंडळाचे अधिकृत भाग भांडवल रुपये १००.०० कोटी वरून रुपये २००.०० कोटी करण्यास मंजूरी दिलेली असून सन २००७-०८ पर्यंत रुपये ४६८२.०० लक्ष एवढे भाग भांडवली अंशदान महामंडळास उपलब्ध करून दिलेले आहे. उपरोक्त अ.क्र.२ येथील शासन निर्णय, दिनांक १९ एप्रिल, २००८ अन्वये या महामंडळास सन २००८-०९ करीता भाग भांडवली अंशदानापोटी रुपये १५००.०० लक्ष एवढा निधी अर्थसंकल्पीत करण्यात आलेला आहे. सदर अर्थसंकल्पीय तरतूदीतून संदर्भ क्र.४ च्या शासन निर्णयान्वये रुपये ८७४.०० लक्ष एवढा निधी वितरीत करण्यात आलेला आहे.

शासन निर्णय :- व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, नाशिक यांनी सादर केलेल्या प्रस्तावातील महामंडळाचे गोदाम बांधकाम गडचिरोली, जिल्हा गडचिरोली क्षमता १००० मे.ट. करिता १ गोदाम, ५०० मे.ट.क्षमता करिता १ गोदाम, आरमोरी, जि. गडचिरोली क्षमता १००० मे.ट.करिता १ गोदाम, कुडावद, शहादा, जि. नंदुरबार क्षमता १००० मे.ट.करिता १ गोदाम, अशा चार ठिकाणी गोदाम बांधकामांसाठी रुपये ३२०.०० लक्ष या शासन निर्णयाव्दारे मंजूर करण्यात येत आहे. सदर गोदामांचे बांधकाम हे महाराष्ट्र राज्य कापूस पणन महासंघ, मुंबई यांनी नवी मुंबई येथे बांधलेल्या गोदामाच्या आराखड्याच्या धर्तीवर महामंडळाने अंदाजपत्रके व आराखडे तात्काळ तयार करून घेण्यात यावेत व त्यास शासनाची मान्यता घेण्यात यावी. या अटीच्या अधीन राहून सदर निधी वितरीत करण्यात येत आहे.

२. महाराष्ट्र राज्य सहकारी आदिवासी विकास महामंडळास संदर्भाधीन अ.क्र.२ येथील आदेशानुसार मंजूर अर्थसंकल्पीय भाग भांडवली अंशदान रु.१५००.०० लक्ष तरतूदीपैकी वरील खर्चाच्या बाबींसाठी एकूण रुपये ३२०.०० लक्ष (रुपये तीन कोटी वीस लाख फक्त) एवढी तरतूद सन २००८-०९ करीता संगणक प्रणालीनुसार वितरित व खर्च करण्यास या शासन निर्णयान्वये मंजूरी देण्यात येत आहे.


३. आयुक्त, आदिवासी विकास, महाराष्ट्र राज्य, नाशिक यांनी उपरोक्त रक्कम रु.३२०.०० लक्ष (रुपये तीन कोटी वीस लाख फक्त) कोषागारातून काढून महाराष्ट्र राज्य सहकारी आदिवासी विकास महामंडळ, नाशिक यांना अदा करावी.

४. यावरील खर्च मागणी क्र. टी-६, "४४२५-अनुसूचित जाती, अनुसूचित जमाती व इतर मागासवर्गीयांचे कल्याण-पंचवार्षिक योजनांतर्गत योजना-०२-इतर सहकारी संस्था-७९६-जनजाती क्षेत्र उपयोजना (०१) जनजाती क्षेत्र उपयोजनांतर्गत योजना-राज्य योजनांतर्गत योजना-(०१)(०२) महाराष्ट्र राज्य सहकारी जनजाती विकास महामंडळाला भागभांडवली अंशदान (४४२५ ०४७२), ३२-अंशदाने" या लेखाशिर्षाखाली खर्ची टाकून तो सन २००८-०९ मध्ये केलेल्या अर्थसंकल्पीय तरतूदीतून भागविण्यात यावा व तसा खर्चाबाबतचा अहवाल आयुक्त, आदिवासी विकास, नाशिक तसेच शासनास सादर करावा.

५. सदर शासन निर्णय हा नियोजन विभाग व वित्त विभागाच्या सहमतीने व त्या विभागाच्या अनौपचारिक संदर्भ क्रमांक ८३/०९/साउ, दिनांक ३१ मार्च २००९ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक सांकेतांक २००९०३३१२२२९४०००१ असा आहे.

महाराष्ट्राचे राज्यपाल यांच्या आदेशानुसार व नावाने.


(सो.ना. बागुल)
अवर सचिव

प्रति,

आयुक्त, आदिवासी विकास, नाशिक.

व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, मर्या. नाशिक.

महालेखापाल (लेखा परिक्षा) महाराष्ट्र १/२, मुंबई/नागपूर.

महालेखापाल (लंखा व अनुज्ञेयता) महाराष्ट्र, मुंबई/नागपूर.

जिल्हा कोषागार अधिकारी, नाशिक.

वित्त विभाग (साऊ) (व्यय-१४) मंत्रालय, मुंबई .३२.

नियोजन विभाग (का. १४३१) मंत्रालय, मुंबई-३२.

संचालक, लेखापरिक्षा, ऑफिस ऑफ दि डायरेक्टर, ऑडिट सायंटिफिक अँड कमर्शियल डिपार्टमेंट, १०१,

महर्षि कर्वे रोड, मुंबई-४०० ०२०.

क.अ. (का-१, ६ व ७), आदिवासी विकास विभाग, मंत्रालय, मुंबई-३२.

निवड नस्ती (का-३), आदिवासी विकास विभाग, मंत्रालय, मुंबई-३२.